

Spurningar og svør - 2015		Ábyrgd
1	Tit áttu at sent eitt fólk út á hvønn stovn at hugt at KT-støðuni, mett um effektivitet og móguleikar fyri menning	
	<i>Við 50 stovnum á Landsneti er hetta ein umfatandi uppgáva, sum vit ikki hava orku til við núverandi starvsfólkaorku. Limirnir í brúkararáðnum hava sum ein av sínum uppgávum, at hava samband við teir stovnar, sum hoyra til ta grein teir umboða. T.d. hevur umboðið fyri Heilsumálaráðið (HMR) ábyrgd av at umboða tørvin hjá teimum stovnum undir HMR, sum eru í Landsneti. Á henda hátt skuldi ynskir og krøvi hjá stovnunum rokkið KT Landsins. Eisini á aðalfundinum er høvi at geva sína meining til kennar, og at enda ber altíð til at seta seg í samband við KTL, at fáa ráðgeving um okkurt ítøkiligt.</i>	Nicolai
2	Sum ein av minni stovnunum: - ongin support ella uppfylging av verðandi KT, sum stovnurin brúkar	
	<i>Víst verður til svarið í spurningi 1</i>	Nicolai
3	Ynski um leypandi (og pedagogiska) kunning um status, serliga vandar, nýggjar tænastrur t.d. Við teldu post 3 hv.mánað. Link til Helpdesk síðuna, tips um góða atferð	
	<i>Talan hevur verið um, at gera eitt kunningarskriv við jøvnum millumbilum (møguliga hvønn ársfjórðing), har kunnað kann verða um tílik viðurskifti. Hetta fara vit at seta á skrá aftur. Meira um hetta seinni.</i>	Nicolai
4	Ynskiligt at brúkarin fær vitjan av Landsnet. Endamál: - Tosa um tørv hjá stovninum - KT útgerð - avbjóðingar - móguleikar - fíggjarlig viðurskifti	
	<i>Víst verður til spurning 1</i>	Nicolai
5	Tað er størsta avbjóðing: - Samsvar er ikki ímillum játtan til stovn og krøv og prísir hjá Landsnet.	
	<i>Benchmarkingin, sum Gjaldstovan gjørði síðst ár av prísunum á Landsneti, vísti seg at liggja væl undir miðal. Ein medarbeiðari kostar við overhead - í miðal einar 400-500 túsund kr. – so eitt Landsnetshald kostar umleið eitt prosent av einum medarbeiðara. Tá ið hetta verður havt í huga, so er skjótt at brúka 6 túsund kr. í mistari arbeiðstíð og o.t. um kt-arbeiðsamboðini ikki eru effektiv.</i>	Leif

6	Smáir stovnar hava ikki møguleika at verða javnsettir í almenna geiranum	
	<i>Tað er eingin ivi um, at tað eru serliga teir smáu stovnarnir, sum heysta fyrimunirnar av Landsneti, tí skuldu stovnarnir sjálvir skipað tær tænastr, sum Landsnet veitir, vildi tað kosta nógva ferðir meira</i>	Leif
7	Avbjóðing: Ikki samsvar millum tørv og krøv og játtan til KT- smáir stovnar. Prísgivin	
	<i>Sí spurning 5</i>	Leif
8	Íløgugjáltan til KT hjá stovnum eins og umvælingarjáltan - Ber tað til? So kunndi LN tikið stóði til tørv og felags loysnir	
	Hesin spurningur hevur ikki verið viðgjørdur. Okkara hugsan er tó, at skilabest er, at íløgu- og umvælingarjáltan fyri FAK-skipanir liggur best hjá stovnunum.	Leif/Nicolai
9	Uppdateringar verða ikki gjørdar av onkrum skjalaskráum, tí mugu tær skiftast út. Hvørja skjalaskrá mæla tit til, at stovnurin fær sær	
	<i>Skjalaskráir er í løtuni ikki partur av tænastrunum sum verða veittar á Landsneti, og vit hava tí ikki nakað tilmæli hesum viðvíkjandi. Á ársfundinum 2015 var tó eftirlýst at KTL tekur størri leiklut tá talan er um skjalaskráir, og hetta fara vit tí at hyggja nærri eftir í næstum.</i>	Nicolai
10	Tørv á light journalskipan til smærri stovnar	
	<i>Hetta verður tikið til eftirtektar, og farið verður at kannað hvørjir møguleikar eru, sum kunnu verða lættir og bíligir at taka í nýtslu hjá smáum stovnum. Vit fara at venda aftur hesum viðvíkjandi, helst innan jál.</i>	Nicolai
11	Verður Total View partur av infrastrukturnum, nú Gjaldstovan er farin at brúka TotalView?	
	<i>Hesin spurningur hevur eisini verið uppi at venda nakrar ferðir, men eingin endalig niðurstøða tikin. Orsøkin er tann sama sum fyri 360. Okkara raðfesting er tó, at fyrs taka stóðu til okkara framtíðar leiklut innan journalskipanir.</i>	Nicolai
12	Hví eigur FGJ/KTF ikki 360? Hví er hetta ikki partur av infrastrukturnum? Hvat bíðar FGJ/KTF eftir - Ætlan?	
	<i>Skal KTL 'eiga' 360 krevur hetta munandi broytingar í virkseminum hjá KTL. KTL skal ogna sær fjørleikar um 360 og tillaga avtalur og mannagongdir við stovnar og veitarar. Hetta hevur verið viðgjørt mangan, men enn er eingin endalig niðurstøða tikin hesum viðvíkjandi. Støða skal bæði takast til um hetta skal gerast, og um tað skal gerast, hvussu skal hetta skipast.</i>	Nicolai
13	Hvussu við Vaktplan - ONGAN GÓÐAN	

	<i>HMR eigur Vaktætlanararskipanina og hevur sostatt ábyrgdina og allan ræðisrætt av skipanini. Tað er ávíst samskipti millum FMR/Gjaldstovuna og HMR um, at Gjaldstovan yvirtekur Vaktætlanararskipanina, tí skipanin er so tætt integrerað við Felags lønarskipanina. Hetta er vorðið serliga aktuelt, nú Eldrarøktin er flutt út til kommunurnar, og at tað eru aðrir stovnar, sum skipa arbeiðið í vaktum, sum eru áhugaðir í skipanini. Men hetta er upp til HMR at gera av.</i>	Leif
14	Ger ikki eina signaturskipan alt ov stóra. Hon verður og ring, at stýra.	
	<i>Signaturloysnin sum vit fara eftir í Talgildu Føroyum er ein einkul loysn, sum koyrir á fartelefonom.</i>	Nicolai
15	Er Windows 10 "blindavinarligt?"	
	<i>MS arbeiða áhaldandi um at betra møguleikan hjá brekaðum at brúka Windows. Tað er týðningarmikið at man tryggjar at tey hjálpi amboð, sum man brúkar kunnu nýtast saman við Windows 10 áðrenn man uppstigar.</i>	Birgir
16	"Anbefalla" tit, at vit dagføra office pakkan?	
	<i>Ja. Vit halda tað er óheppið at stovnarnir eru so seinir at taka nýggjar Office útgávur í brúk og teir fáa harvið ikki fyrimunirnar við tí teimum nýggju útgávuunum og tí tað gjalda vit fyri tað. Tað er sjálvandi týðningarmikið at kanna um nýggja útgávna riggar saman við teimum skipanum og forritum, sum stovnurin brúkar.</i>	Birgir
17	Kann ein stovnur velja Direct Access frá ? Outlook anywhere?	
	<i>Man skal velja hvørjar teldur man ynskir skulu hava Direct Access Outlook Anywhere kann ikki avmarkast</i>	Birgir
18	Kemur eykagjald fyri sophos til mobilar eindir?	
	<i>Nei</i>	Birgir
19	Hvussu nógv fólk inni her hava haft virus á mobilari eind? Um 0 er hetta so neyðugt?	
	<i>Allarhelst eingin. Tað er tó sera stórir vøkstur á malware til mobilar eindir, serliga Android, so tað er bara spurningur um tíð. Tað snýr seg eisini um at verja data og tí eiga vit at verja fartelefoni og aðrar mobilar eindir, líkasum vit vit verja teldur, servarar o.t.</i>	Birgir/Dorit
20	Við direct access slepst inn á BSL uttanlands frá?	
	<i>Nei</i>	Birgir
21	Verður møguligt at brúka VPN til og frá t.d. Linux ella mac?	
	<i>Ja, men fyrst og fremst til veitarar. Ætlanin er at man skal brúka Remote Desktop Gateway, sum er terminalservara atgongd frá internetinum.</i>	Birgir

22	Kann One drive for bussines goyma lokalt/offline	
	<i>Ja tó ekki IOS, Android, Mac OS</i>	<i>Birgir</i>
23	Riggjar Ransome-ware á Linux?	
	<i>Higartil finst Ransomware bert til Windows, men av tí at Linux maskinur ofta ekki hava antivirus so kunnu tær vera við til spreidda Ransomware</i>	<i>Birgir</i>
24	Bjóða fram virtuellar klientar ? VM-Ware Prallel >fyrirmunur: Mobil starvsfólk	
	<i>Virtuellir klientar seta høg krøv til at virtuella umhvørvið og krevur eyka licensir, sum hevði gjørt eina slíka loysn dýrari hjá stovnunum at keypa og tá stovnurin ikki sleppur undan at keypa teldur og er hetta samla ein dýrari loysn. Í hava allir stovnar nógvar góðar møguleikar at vera mobil, Outlook Webaccess, Direct Access, VPN, Remote Desktop Gateway, Active Sync, Sharepoint og OneDrive</i>	<i>Birgir</i>
25	Hvussu definerar landsnet "TELDEEIND" - mailsamband -(isolera) - atongd landsnet - annað ? Prísir fyri nevnda?	
	<i>Í Landsnet høpi brúka vit tvey sløg av teldueindum, ein telda (far- ella borðtelda) ella ein klænur klientur. Prísir fyri teldueindir o.a. tænastrur er at finna á http://gjaldstovan.gov.fo/kt-landsins/prislisti/Pages/default.aspx.</i>	<i>Birgir</i>
26	Hvussu við Open Source í landsnet?	
	<i>Víst verður til svar á ársfundinum, har Nicolai greiddi frá, at KTL ikki av sínum eintingum velur at gera eina strategi fyri Open Source. Orðkin er fyrst og fremst, at tað ikki eitt generelt ynski frá stovnum sum heild, at vit velja hesa leið, og heldur ikki hevur nakað politiskt ynski verið hesum viðvíkjandi. Annars er einki til hindurs fyri at stovnar velja Open Source á teirra fakskipanum á Landsneti.</i>	<i>Nicolai</i>
27	Skal ein ADMIN vera meira varðin enn ein vanligur brúkari? Kann ein vanligur brúkarir inficera eina teldu?	
	<i>Ja ein admin eigur at vera varin hvat viðkomandi ger á telduni, tí hann hevur full rættindi og kann broyta uppsetingina á telduni so hon ikki riggar meir og eksekverar hann ein eina fíl, sum er smittað so verður teldan eisini smittað. Er brúkarin ikki admin so er lítil møguleiki fyri at brúkarin smittar telduna tí at virusin koyrir við somu rættindum sum brúkarin og tá hann ikki er admin so fær virusi ikki gjørt nakað serligt um seg.</i>	<i>Birgir</i>

28	Framløgan hjá Birgir - Setir hetta ikki stór krøv til brúkara-atferð. Hvørji tiltøk gera tit her?	
	<i>Tað er einkult - starvsfóklini skulu hava somu atferð, sum tá tey eru á skrivstovuni.</i>	<i>Birgir</i>
29	Meira pedagogik! SLA, FLASH - fók sita her og spyrja, hvat tit tosa um!	
	<i>Tað er ein afturvendandi avbjóðing at raka rætta stigið (niveau), so øll kunnu fylgja við. Vit mugu taka hetta til eftirtektar og royna at gera okkum betur ómak næstu ferð.</i>	<i>Nicolai</i>
30	>Hví gera alt so stórt? >Heldur minni eindir. >Heldur útbyggja	
	<i>Eru ikki greið yvir hvat sipað verður til. Spyrjarin kann venda sær til Nicolai, at útgreina spurningin, um hann ynskir svar</i>	<i>Nicolai</i>
	VIÐMERKINGAR frá luttakarum	
1	Bæði her og á arbeiðsplássum er 1 boð - lortið skal virka! Alt annað er teknikalitetir, sum fólk ikki orka, tíma ella hava tíð at fyrihalda seg til	
2	Bjarni - 95% web - slutsetningur púra rætt - men tað eru tit sum skulu syrgja fyri at seta hetta í verk!	